



भारती विद्यापीठ कॉलेज ऑफ फार्मसी, पलूस कार्यक्रम अहवाल

कार्यक्रमाचे नाव : ग्रंथ वाचन (मराठी भाषा गौरव दिन)

स्थळ : ग्रंथालय विभाग, भारती विद्यापीठ कॉलेज ऑफ फार्मसी, पलूस

वेळ : सकाळी ११.०० वा

दिनांक : गुरुवार, २७ फेब्रुवारी, २०२६

उपस्थिती : प्राचार्य, प्राध्यापकवर्ग, शिक्षकेतर कर्मचारी व विद्यार्थी

सारांश :

दि. २७ फेब्रुवारी २०२६ रोजी भारती विद्यापीठ कॉलेज ऑफ फार्मसी, पलूस येथे ग्रंथालय विभागामध्ये मराठी भाषा दिन उत्साह व सांस्कृतिक अभिमानाने साजरा करण्यात आला. मराठी साहित्यातील ज्येष्ठ कवी कुसुमाग्रज (वि. वा. शिरवाडकर) यांच्या जयंतीनिमित्त या कार्यक्रमाचे आयोजन करण्यात आले होते. मराठी भाषेची समृद्ध साहित्यपरंपरा जपणे तसेच विद्यार्थ्यांमध्ये मातृभाषेबद्दल जागरूकता निर्माण करणे हा या कार्यक्रमासाठी मुख्य उद्देश होता.

कार्यक्रमाचे आयोजन महाविद्यालयाचे प्राचार्य डॉ. अशोक आ. हजारे यांच्या मार्गदर्शनाखाली करण्यात आले. कार्यक्रमाची सुरुवात कवी कुसुमाग्रज यांच्या प्रतिमेस पुष्पहार अर्पण करून त्यांच्या साहित्यसेवेप्रती कृतज्ञता व्यक्त करण्यात आली. यावेळी लायब्ररी इंचार्ज प्रा. एम. एम. हडदरे, ग्रंथपाल श्री. पी. डी. सावंत, तसेच प्राध्यापकवर्ग, शिक्षकेतर कर्मचारी व विद्यार्थी मोठ्या संख्येने उपस्थित होते. उपस्थितांची मोठी संख्या ही मराठी भाषेबद्दल असलेल्या आदराची साक्ष देणारी होती.

कार्यक्रमाचे सुरुसंचालन डॉ. आर. जी. गायकवाड यांनी प्रभावीपणे केले. त्यांनी मराठी भाषा दिनाचे महत्त्व स्पष्ट करत कुसुमाग्रज यांच्या जीवनकार्याचा आणि साहित्य योगदानाचा संक्षिप्त आढावा सादर केला. संपूर्ण कार्यक्रम शिस्तबद्ध आणि उत्साही वातावरणात पार पडला.

अध्यक्षीय भाषणात प्राचार्य डॉ. अशोक आ. हजारे यांनी मराठी भाषा ही केवळ संवादाचे माध्यम नसून महाराष्ट्राच्या संस्कृती, इतिहास आणि मूल्यांची वाहक आहे, असे अधोरेखित केले. विद्यार्थ्यांनी दैनंदिन जीवनात मराठी भाषेचा आत्मविश्वासाने वापर करावा तसेच मराठी साहित्याचे वाचन करून आपल्या सांस्कृतिक मुळांशी नाते दृढ करावे, असे त्यांनी सांगितले. जागतिकीकरणाच्या युगात मातृभाषेचे संवर्धन करणे ही काळाची गरज असल्याचेही त्यांनी नमूद केले.

कार्यक्रमाचा एक भाग म्हणून ग्रंथालयात विद्यार्थ्यांसाठी मराठी वाचन उपक्रम आयोजित करण्यात आला. विद्यार्थ्यांनी विविध मराठी साहित्यकृतींमधील कविता, निबंध आणि प्रेरणादायी लेखांचे वाचन केले तसेच त्यावर आपले मनोगत व्यक्त केले. या उपक्रमामुळे विद्यार्थ्यांमध्ये वाचनाची आवड निर्माण झाली आणि मराठी साहित्याविषयीची जाण अधिक दृढ झाली.

तसेच ग्रंथालयामध्ये मराठी पुस्तकांचे विशेष प्रदर्शन आयोजित करण्यात आले होते. पारंपरिक तसेच आधुनिक साहित्यकृतींचा समावेश असलेल्या या प्रदर्शनाला विद्यार्थ्यांनी उत्स्फूर्त प्रतिसाद दिला. या उपक्रमामुळे अभ्यासक्रमाबाहेरील साहित्य वाचण्याची प्रेरणा विद्यार्थ्यांना मिळाली आणि वाचन संस्कृतीला चालना मिळाली. कार्यक्रमाच्या यशस्वी आयोजनासाठी सांस्कृतिक विभाग प्रमुख कु. आर.

एम. कदम तसेच ग्रंथालय विभाग यांनी विशेष परिश्रम घेतले. त्यांच्या समन्वयित प्रयत्नांमुळे कार्यक्रम सुरळीतपणे पार पडला. शेवटी सर्व उपस्थितांनी मराठी भाषेचा सन्मान राखण्याचा, तिचा प्रचार-प्रसार करण्याचा आणि जतन-संवर्धनासाठी कटिबद्ध राहण्याचा संकल्प केला. या कार्यक्रमाच्या माध्यमातून कवी कुसुमाग्रज यांच्या साहित्य वारशाला अभिवादन करण्यात आले तसेच विद्यार्थ्यांमध्ये भाषिक व सांस्कृतिक जाणीव दृढ करण्यात आली.

छायाचित्रे :



कुसुमाग्रज यांच्या प्रतिमेस पुष्पहार अर्पण करताना महाविद्यालयाचे प्राचार्य डॉ. अशोक आ. हजारे व प्राध्यापकवर्ग.



प्राचार्य व उपस्थित शिक्षकेतर कर्मचारी व विद्यार्थी कार्यक्रमात सहभागी.



ग्रंथ वाचन उपक्रमादरम्यान विद्यार्थी उत्स्फूर्त सहभाग नोंदविताना.



मराठी ग्रंथ प्रदर्शनास भेट देऊन साहित्याचा अभ्यास करताना विद्यार्थी.

कार्यक्रम समन्वयक
प्रा. एम. एम. हडदरे,

कार्यक्रम समन्वयक
श्री. पी. डी. सावंत

डॉ. अशोक आ. हजारे
प्राचार्य